

CAFCASS फ़ैमिली ग्रुप

कान्फ्रेंस सेवा

पारिवारिक विवाद के समाधान के लिए

मिल कर काम करना



फैमिली ग्रुप कान्फ्रेंस क्या है?

जब माता-पिता अलग होने या तलाक़ लेने का फैसला करते हैं तो बच्चे हानि, नाराज़गी, उदासी और यहां तक कि दोष महसूस कर सकते हैं। इन्हें ऐसा कम महसूस हो सकता है यदि माता-पिता संपर्क और रिहायशी प्रबंधों के बारे में सहमति बनाने के लिए मिल कर काम करते हैं।

फैमिली ग्रुप कान्फ्रेंस माता-पिता, बच्चों, परिवार के अन्य सदस्यों और मित्रों को ऐसा अद्भुत अवसर देती है कि वे मिलें और समस्याओं को कैसे सुलझाएं इस पर चर्चा करें। फैमिली ग्रुप कान्फ्रेंस करना एक ऐसा तरीका है कि माता-पिता अदालत की लंबी और महंगी कार्रवाई में से निकलने के बजाए मिल कर अपने बच्चों के लिए एक आपसी तौर पर सहमत योजना आसानी से बना सकते हैं।

कान्फ्रेंस के लिए तैयारी

आप के Family Court Adviser (फैमिली कोर्ट ऐडवाइज़र) से हवाला प्राप्त होने पर एक स्वतंत्र फैमिली ग्रुप कान्फ्रेंस को-ऑर्डिनेटर आप से मुलाकात करने की व्यवस्था करेगा। “स्वतंत्र” का मतलब है कि उस व्यक्ति ने पहले आप के परिवार के साथ काम नहीं किया है। सभी फैमिली ग्रुप कान्फ्रेंस को-ऑर्डिनेटरों ने विशेष प्रशिक्षण प्राप्त किया होता है।

को-ऑर्डिनेटर आप की यह तय करने में सहायता करेगा कि कान्फ्रेंस में किसे बुलाने की आवश्यकता है और उस की बैठक की व्यवस्था करेगा कि वह कहां और कब की जानी चाहिए। हर किसी को मीटिंग के समय और स्थान की जानकारी का पत्र मिलेगा।

को-ऑर्डिनेटर आप के बच्चे की आयु और समझ के आधार पर उन से उन की भावनाओं और इच्छाओं के बारे पता कर सकता है। यह महत्वपूर्ण है कि बच्चों को मीटिंग में शामिल होने के लिए प्रोत्साहित किया जाए। बच्चे अपनी सहायता के लिए मीटिंग में अपने सहायक व्यक्ति (वकील) को ला सकते हैं।

किसे शामिल होना चाहिए?

हर कोई जो आप की राय में आप के बच्चों के बारे में बेहतरीन फैसले लेने में सहायक हो सकता है। यह परिवार के सदस्य, मित्र या पड़ोसी हो सकते हैं। आप अपने बच्चों को जानने वाले व्यावसायिकों (जैसे कि अध्यापक, हेल्थ विज़िटर या सोशल वर्कर) से भी शामिल होने के लिए निवेदन कर सकते हैं। मीटिंग में व्यावसायिक केवल अपनी व्यावसायिक राय ही दे सकते हैं और फैमिली ग्रुप कान्फ्रेंस में कोई फैसले नहीं लेंगे। जहां तक संभव हो, आप के बच्चे के लिए महत्व के हर किसी व्यक्ति को मीटिंग में बुलाना चाहिए।

उस दिन ...

जानकारी को साझा करना

कान्फ्रेंस का पहला भाग जानकारी को साझा करने का होता है। को-ऑर्डिनेटर हर किसी से अपना परिचय देने के लिए कहेगा। यदि कोई व्यावसायिक व्यक्ति मौजूद हैं तो वे जानकारी देंगे जिस से अपने बच्चे के बारे में फैसले लेने में आप की सहायता होती है। उन से प्रश्न पूछने के अनेक अवसर होंगे।

परिवार के लिए एकांत का समय

यह मीटिंग का महत्वपूर्ण अंग है। आप के परिवार के लोगों और मित्रों को एकांत में चर्चा करने और योजना पर सहमत होने का अवसर मिलता है। इस समय, व्यावसायिक और को-ऑर्डिनेटर बाहर चले जाएंगे ताकि आप यह कर सकें:

- आप को दी गई जानकारी पर चर्चा करें
- योजना पर सहमत हों
- यह फैसला करें कि कौन क्या करेगा
- इस पर चर्चा करें कि आप इसे कैसे सुनिश्चित करेंगे कि योजना ठीक तरह से चलती है
- यह फैसला करें कि यदि योजना ठीक तरह काम नहीं करती तो आप की सहायता कौन करेगा।

मुद्दों पर चर्चा करने के लिए आप जितना चाहें, समय ले सकते हैं। को-ऑर्डिनेटर नज़दीक ही होंगे और यदि आप चाहें तो उन से सहायता करने के लिए कह सकते हैं। यदि आप को सहमति तैयार करने में कठिनाई हो रही है तो को-ऑर्डिनेटर आप की सहायता करेगा।

सहमति मीटिंग

जब आप परिवार की योजना पर सहमत हो जाते हैं तो को-ऑर्डिनेटर व्यावसायिकों को मीटिंग में शामिल होने के लिए बुलाएगा। को-ऑर्डिनेटर सभी उपस्थित लोगों के साथ योजना को साझा करेगा। आप इस पर भी चर्चा करेंगे कि क्या आप को छः से आठ महीनों में मीटिंग करने की व्यवस्था करनी चाहिए जिस में योजना की समीक्षा की जाए। यदि आप को योजना को काम में लाने के लिए किसी सहायता की आवश्यकता है तो आप का Family Court Adviser इस की व्यवस्था करने में आप की सहायता करेगा।

व्यावसायिक और अदालत उसी स्थिति में आप की योजना से असहमत होंगे यदि उन के विचार में यह आप के बच्चों को जोखिम में डालती है। यदि ऐसा होता है तो को-ऑर्डिनेटर आप से इस पर फिर से विचार करने के लिए कहेगा।

मीटिंग में उपस्थित हर कोई, बच्चों समेत, परिवार योजना पर हस्ताक्षर करेगा। इस की एक प्रति अदालत को सहमत परिवार योजना के रूप में पेश की जाएगी।

वापसी जानकारी

मैं वापसी जानकारी कैसे दे सकता हूँ या शिकायत कैसे कर सकता हूँ?

हम जानना चाहते हैं कि आप के फैमिली ग्रुप कान्फ्रेंस के बारे में क्या विचार हैं। कान्फ्रेंस के पश्चात आप को एक वापसी जानकारी का फ़ार्म भरने के लिए दिया जाएगा। आप की टिप्पणी से हमें हमारी सेवाओं को सुधारने में सहायता मिलेगी, इस लिए यदि आप इसे भरने के लिए कुछ समय दें तो हम आभारी होंगे।

हम उन परिवारों की भी तलाश में हैं जो ऐसे लोगों से बात करने के लिए तैयार हैं जो फैमिली ग्रुप कान्फ्रेंस करवाने के इच्छुक हैं और जो किसे ऐसे व्यक्ति से बात करना चाहते हैं जो इस प्रक्रिया में से निकल चुका हो।

यदि आप इस बात से अप्रसन्न हैं कि आप की फैमिली ग्रुप कान्फ्रेंस किस प्रकार करवाई गई थी तो आप फैमिली ग्रुप कान्फ्रेंस सेवा के मैनेजर से संपर्क कर सकते हैं। वे आप से आप की चिंताओं के बारे में बात कर सकेंगे और, यदि आवश्यक हुआ, तो CAFcASS की शिकायत प्रक्रिया में शामिल होने के लिए आप की शिकायत तैयार करने में सहायता कर सकेंगे।

संपर्क

**Cafcass London region family
group conference service (CAFcASS
लंदन क्षेत्रीय फैमिली ग्रुप कान्फ्रेंस सेवा):
020 7210 4100**